

קאומא געזוינט לייכט זיין פריימערי נאך שווערן קאמפייין; לינקע עלעמענטן געזוינען מערערע פריימערי פארמעסטן

פעלדער האלט אפ ריזיגן זיג



גאווערנאר קאומא האט געווינען די דעמאקראטישע פריימערי צו לויפן פאר א דריטן טערמין אלס גאווערנאר נאך א שווערן און טייערן קאמפייין ווען ער האט באזיגט זיין קעגנער סינטיא ניקסאן מיט ארום די זעלבע שטארקייט וואס ער האט געוויזן פיר יאר צוריק ביים באזיגן זיין דעמאלט'דיגע קעגנער, זעפיר טיטשאוט, די פראפעסאר וואס איז היי יאר געלאפן - און האט פארלוירן - פאר אטורני דזשענעראל. מען האט געזען אן אויסערגעווענליכע שטארקע אינטערעסע ביים פאלק, ווען עס איז היי-יאר געווען א פיל גרעסערע וויילער באטייליגונג ווי 4 יאר צוריק.

עס זענען געווען פריימערי פארמעסטן פאר מערערע אמתן אין ניו יארק, און עס דארף באטראכט ווערן ווי א שטארקער זיג פאר קאומא אז נישט נאר האט ער געווינען זיין פריימערי פארמעסט, נאר עס האבן אויך געווינען די אנדערע "אפיציעלע" קאנדידאטן וועלכע זענען אינדארסירט געווארן דורך די דעמאקראטישע פארטיי, נעמליך לוטענאנט גאווערנאר קעטי האקול און אטורני דזשענעראל קאנדידאט לעטישא דזשעיס. (סטעיט קאנטראלער טאמאס דינאפאלי האט נישט געהאט קיין פריימערי.) אזוי לויפט איצט קאומא מיט זיין גאנצן "טיקעט", כאטש האקול און דזשעיס האבן יא "דורכגעלעבט" גאר שווערע קאמפיינס.

דער הויפט מעסעדזש פון די פריימעריס דאנערשטאג איז געווען, אז די לינקע עלעמענטן האבן געווינען אין ניו יארק. די פיניטשאפט צו פרעזידענט טראמפ האט אריינגעברענגט פרישע כוחות אין די דעמאקראטישע פארטיי, איבערהויפט ביי יונגע וויילער, און מען האט דאס געזען נישט בלויז ביים קאמפייין פאר די הויפט אמתן, אז זיי האבן געשטעלט

דעם טאג אז עס איז געווארן א פארמעסט ווער עס קען שארפער ארויסטרעטן, מער אראפרייסן פרעזידענט טראמפ, נאר דאס האט זיך אויך גאר שטארק אנגעזען אין אנדערע פריימערי פארמעסטן ווען די לינקע קאנדידאטן - וועלכע נוצן דעם שענערן אויסדרוק "פראגרעסיווע" - האבן אפגעהאלטן זיגן אין כמעט אלע זייערע פארמעסטן.

גאר שטארק האט זיך דאס ארויסגעזען ווען די פראגרעסיווע האבן זיך פארלייגט אויף די דעמאקראטישע סטעיט סענאטארן וועלכע האבן אין די לעצטע יארן געשטימט

מיט די רעפובליקאנער, וואס אזוי האבן די רעפובליקאנער געקענט אנהאלטן קאנטראל אויפן סטעיט סענאט אפילו ווען די דעמאקראטן האבן געהאט א שמאלע מאיאריטעט. דזשעף קליין, א לאנג-יעריגער סטעיט סענאטאר פון בראנס איז אדאנק דעם געווארן איינע פון די מאכטפולסטע פאליטישאנס אין די סטעיט. ער איז געווען דער פארזיצער פון די "זעלבסטשטענדיגע דעמאקראטישע קאנפערענץ", וואס איז עווענטועל באשטאנען פון אכט דעמאקראטישע סענאטארן וואס האבן געשטימט מיט די רעפובליקאנער, און די

רעפובליקאנער מאיאריטעט האט זיי אדאנק דעם געגעבן פארשידענע פרווילעגיעס און געווינסן וואס זיי וואלטן נישט באקומען ביי די דעמאקראטן. קליין איז אפילו געווען א געהילף מאיאריטעט פירער און האט באקומען דעם כבוד צו באטייליגן זיך ביי די יערליכע בודזשעט קאנפערענצן וואס געווענליך קומט עס פאר צווישן די דריי מאכטפולסטע פאליטישאנס, דער גאווערנאר, אסעמבלי ספיקער און סענאט מאיאריטעט פירער, אבער די לעצטע פאר יאר איז אויך קליין געזעצן אין צימער. ער האט זיך בארימט אז ער האט באוויזן

דורכשטיפן פארשידענע ליבעראלע געזעצן, ווי די מינימום לויין העכערונג, ווען די רעפובליקאנער סטעיט סענאטארן האבן אים געמוזט באפרידיגן, אויף פארשידענע פארלאנגען, צוליב מורא אז זיי וועלן פארלירן קאנטראל פונעם סענאט.

גאווערנאר קאומא האט נישט צופיל פארפירט קעגן די "קליין באנדע". אויך דאס איז געווען איינע פון די טענות וואס ניקסאן האט גענוצט אין איר קאמפיין קעגן קאומא, אז ער האט געלאזט די רעפובליקאנער קאנטראלירן דעם סענאט, און ער האט נישט אריינגעלייגט גענוג כוחות צו מאכן ארדענונג ביי די דעמאקראטן, אזוי ווי ער האט טאקע עווענטועל געטוען עטליכע מאנאטן צוריק ווען ער האט געצווינגען א שלום אפמאך אונטער וואס די קליין באנדע זאל צוריקקומען צו די דעמאקראטן.

די רעפובליקאנער זענען אבער נאך אלץ געבליבן אין קאנטראל ווייל עס איז טאקע געווען 32 דעמאקראטן קעגן 31 רעפובליקאנער, אבער שמחה פעלדער, דער דעמאקראטישער סטעיט סענאטאר וואס פארטרעט בארא פארק און פלעטבוש, האט פון זיין ערשטן טאג אין סענאט זיך געשטעלט מיט די רעפובליקאנער, אזוי זענען די רעפובליקאנער געבליבן די בעלי בתים אין סענאט.

עס איז טאקע געקומען א שטארקער דרוק פון גאווערנאר קאומא אויך אויף פעלדער, אז אויך ער זאל "צוריקקומען" צו די דעמאקראטן, אבער ער האט געזאגט אז ס'איז נישט רעכט צו טוישן אינמיטן יאר. ווען די סעסיע וועט זיך ענדיגן, ווען עס וועט קומען א נייער סענאט, וועט ער דאן זען ווי אזוי צו האנדלען.

דעמאקראטישע אקטיוויסטן האבן נישט געקענט אראפשלינגען דעם פארארט פון די דעמאקראטישע סענאטארן וואס זענען געגאנגען מיט די רעפובליקאנער, האבן זיי היי-יאר ארויסגעשטעלט קאנדידאטן צו לויפן קעגן יענע דעמאקראטישע סענאטארן, און מען וועט "מאכן ארדענונג" א סאך געלט און א סאך כוחות איז אריינגעגאנגען אין די דיסטריקטן וואו מען איז געלאפן קעגן די "פאררעטער", און איינע פון די איבערראשנדע רעזולטאטן פון דאנערשטאג אווענט איז געווען, אז עס איז געלונגען פאר די "אויפשטענדלער" צו דעמאקראטן!

אלעקסאנדרא ביאדושי, האט פעסט באזיגט סענאטאר דזשעף קליין פון בראנסק, וואס וועט ברענגען צו אן ענדע די 14 יעריגע קאריערע פון דעם אמאליגן מאכטפולן קליין. ביאדושי האט באקומען ארום 18,000 שטימען, ארום 55 פראצענט, צו ארום 15,000 שטימען, 45 פראצענט פאר קליין, וועלכער האט פארשווענדט איבער 2 מיליאן דאלאר – פילייכט מער ווי נקסאן האט פארשווענדט אין איר

גאווערנאר קאמפייין! – אין זיין דורכפאל. עס איז געווען זייער א העפטטיגע קאמפיין. די סטעיט סענאטארן וועלכע האבן באקומען פריימעריס זענען ארומגעגאנגען אקטיוו קאמפיינען אין זייער דיסטריקט, לערנענדיג זיך פון דעם דעמאקראטישן פארטיי פירער פון קווינס, דזשאסעף קראולי, וועלכער האט נישט גענוג ערנסט גענומען דעם קאמפיין קעגן זיך פון די סאציאליסטישע לינקע יונגע אקטיוויסט אלעקסאנדריע אקאסיא-קארטעז, און קראולי האט פארלוירן! צוליב דעם האבן אלע פאליטישאנס היי יאר אויסגעגעבן גרויסע געלטער און שטארק קאמפיינט, אבער דער שוואונג איז היי יאר געווען מיט די לינקע קאנדידאטן, און קליין איז אויך געפאלן א קרבן.

זעקס סענאטארן, אריינגערעכנט פינף געוועזענע מיטגלידער פון די אויפגעלעזטע "זעלבסטשטענדיגע דעמאקראטישע קאנפערענץ" זענען באזיגט געווארן דאנערשטאג, וואס איז א שטוינענדע אנטוויקלונג אין אזא סטעיט ווי ניו יארק, וואו עס טרעפט זיך כמעט קיינמאל אז א פאליטישאן וואס איז אין אמת זאל פארלירן!

*

די לינקע האבן ארויסגעשטעלט בלעיק מאריס צו לויפן קעגן פעלדער, אבער אדאנק די שטארקע מאביליזאציע פון די חרדי'שע מוסדות און עסקנים, האבן די חרדי'שע וויילער איינגעזען וואס פארא געפאר עס וועט זיין פאר חרדי'שע אינטערעסן אויב אזא לינקער חברה מאן ווי מאריס קומט אריין אין אמת, איז מען ארויסגעגאנגען שטימען אין די מאסן כאטש עס איז געווען אין די עשרת ימי תשובה טעג ווען מען איז פארנומען מיט אנדערע זאכן.

די ענדגילטיגע רעזולטאטן אינעם 17סטן סענאט דיסטריקט אין ברוקלין האט געוויזן אז פעלדער האט באקומען 15,197 שטימען, 65.9 פראצענט, און מאריס האט באקומען 7,845 שטימען, 34.1 פראצענט.

*

א דראמאטישער זיג פאר די לינקע עלעמענטן איז געקומען אין דעם 18טן סענאט דיסטריקט, וואס באשטייט הויפטזעכליך פון בושוויק און די שפאנישע געגנטער פון וויליאמסבורג, אבער נעמט אויך אריין די פראדזשעקס וואו די חרדי'שע אידן וואוינען ווי אויך טייל פון "ניי-וויליאמסבורג". דארט האט די לינקע סאציאליסטישע 27 יעריגע זשוליא סאלאזאר געווינען מיט 20,603 שטימען, 58.5 פראצענט, צו 14,614 שטימען, 41.5 פראצענט פאר סענאטאר מארטין דילאן.

עס האט נישט געהאלפן פאר דילאן זיין לאנג-יעריגע געטרייע דינסט פאר די קאמיוניטי, די געוואלדיגע אויפטוען וואס ער האט צוגעשטעלט פאר די שפאנישע איינוואוינער אין לויף פון די יארן וואס ער איז אין רעגירונג דינסט און אויך די טובות

און פראגראמען וואס זיי האבן באקומען פון די אנדערע דילאן פאמיליע פאליטישאנס. עס האט אים אויך נישט געהאלפן אז מען האט געכאפט סאלאזאר ביי איין לינגט נאכ'ן צווייטן, וואס אפילו איר איצטיגער "פראגראסיווער" קאמפיינען איז אויך מעגליך געווען בלויז צוליב אירע פאליטישע חשבונות, ווייל זי איז נישט אזוי לאנג צוריק נאך געווען אן עקסטרעמע רעפובליקאנער!

עס האט זיך אויך געוויבלט פראגעס איבער איר אפשטאם, און ווען זי האט זיך פארגעשטעלט אמאל אז זי איז פון אידישן אפשטאם, פילייכט ווייל דאס האט געדארפט אויסזען גוט פאר'ן קאמפיין, איז דערנאך געקומען אויפקלערונגען פון אנדערע, אז דאס איז נישט ריכטיג, און איר אייגענער ברודער האט געזאגט אז ער האט קיינמאל נישט געהערט אין שטוב רעדן אז זיי זענען פון אידישן אפשטאם.

דער סאלאזאר שטארקער זיג איז געווען נאך א לעקציע אז מען האט אריינגערעטען אין א נייע נאך-טראמפ עפאכע. עס האט איר נישט געשארט אז מען האט זי געכאפט ביי לינגט נאך לינגט, ווייל מען הויבט זיך אן צוגעוואוינען צו דעם באגריף פון "אלטערנאטיווע פאקטן". אויב עס איז שוין נישט קיין פעלער אז אפילו א פרעזידענט זאגט לינגט נאך לינגט, פארוואס זאל מען ערווארטן בעסער'ס פון עפעס א יונגע ראצערטע וואס לויפט פאר עפעס א סטעיט אמת ערגעץ אין ברוקלין?... אין קורצן, דער שוואונג אויף לינק, די האס צו טראמפ, און דורכדעם צו די רעפובליקאנער, און גייענדיג ווייטער אויך צום גאנצן עסטאבלישמענט, איז היי יאר זייער שטארק ארויסגעקומען צום אויסדרוק אין ניו יארק, וואס מען זעט עס אויך אין אנדערע פלעצער איבער'ן לאנד, און מען האט עס ערשט עטליכע מאנאטן צוריק אין יוני געזען ווען דער לאנג-יעריגער מאכטפולער קאנגרעסמאן פון קווינס דזשאסעף קראולי האט פארלוירן צו א לינקע אקטיוויסט. עס איז דאנערשטאג ווידעראמאל שארף געקומען צום אויסדרוק אין די פריימעריס, וואס דילאן איז געווען איינער פון די קרבנות וואס צו זיין שלימזל האט ער באקומען א פריימערי פון אזא לינקע "פראגרעסיווע" קאנדידאט וועמען די וויילער האבן באטראכט אלס מער געאייגנט צו קעמפן פאר זייערע אינטערעסן, און צו באקעמפן טראמפיזם.

אגב האט דילאן גענאסן פון הכרת הטוב פון די אידישע וויילער, באקומענדיג זייערע שטימען, אבער ווען עס איז געווען אזא "לענדסלייד" אטמאספערע פאר לינקע אומערפארענע "אויפשטענדלער", האבן די שטימען פון די פאר אידישע וואל דיסטריקטן נישט געקענט דאס מאל באאיינפלוסן דעם וואל אויסגאנג לטובת דילאן.

סאלאזאר וועט איצט פרובירן פארטרעטן איר גאנצן דיסטריקט, און ווי

עס פירט זיך געווענליך נאך אזעלכע שווערע פריימעריס, וועט א נייער פאליטישאן זיך רעכענען מיט קאמיוניטיס וואס ווייזן ארויס הכרת הטוב, און האפנטליך וועט סאלאזאר פארטרעטן אויך די חרדי'שע אינטערעסן.

*

אין אן אנדערן דיסטריקט אין ברוקלין, אין 20סטן דיסטריקט וואס נעמט אויך אריין טיילן פון קרוין הייטס, איז פארגעקומען זייער א העפטטיגע פארמעסט וואו עס האט געווינען זעלנאר מאריא, וועלכער האט באקומען 22,601 שטימען, 54.1 פראצענט, קעגן סענאטאר דזשעסי העמילטאן, וועלכער איז געווען פון די "קליין גרופע" און האט באקומען 19,138 שטימען, 45.9 פראצענט. דאס איז געווען א קאמפיין פון צוויי שווארצע קאנדידאטן אין א שווארצן דיסטריקט, אבער ווען די רעדע איז פון אזא העפטטיגן קאמפיין און נאענטן וואל אויסגאנג, האט געשארט פאר העמילטאן אז מען האט געקענט קאמפיינען קעגן אים אז ער איז א פאררעטער ווייל ער האט געשטימט מיט די רעפובליקאנער, און האט זיי געהאלטן ביי די מאכט אין סענאט.

איינער פון די "הויפט קנאקערס" פון די קליין גרופע איז געווען סטעיט סענאטאר טאני אוועלא פון 11טן דיסטריקט אין קווינס. בלויז עטליכע מאנאטן צוריק האט דער געוועזענער שטאטישער קאנטראלער דזשאן לו באשלאסן אז ער וועט לויפן קעגן אוועלא, און לו האט געווינען! ער האט באקומען 12,133 שטימען, 52.8 פראצענט צו 10,846 שטימען, 47.2 פראצענט פאר אוועלא. אזוי איז געפאלן נאך א קרבן פון די קליין באנדע, כאטש אוועלא איז געווען אן ערפארענער לאנג יעריגער סענאטאר.

דזשעסי ראמאס האט באזיגט כאזעי פארעלטא אין 13טן דיסטריקט פון קווינס. אויך דארט איז געווען אן ענגער אויסגאנג, מיט 12,181 שטימען, 54.9 פראצענט, פאר ראמאס, צו 10,021 שטימען, 45.1 פראצענט פאר פארעלטא, אבער איבעראל וואו עס איז געווען אזא נאענטער אויסגאנג, האבן די דעמאקראטן צוריקגעוויזן דעם סענאטאר וואס איז געווען פון די פאררעטער באנדע.

בלויז איין סענאטאר פון די קליין גרופע וואס האט געהאט א פריימערי, האט געווינען. דאס איז דייען סאווינא פון 23סטן דיסטריקט וואס פארטרעט סטעטן איילאנד און געוויסע קאנסערוואטיווע געגנטער פון ברוקלין, ממילא איז נישט קיין וואונדער אז זי האט געווינען, ווייל ביי די עלעמענטן איז דאך גאר א מעלה צו האלטן זיך מיט די רעפובליקאנער. סאווינא האט באקומען איבער 67 פראצענט פון די שטימען און די אנדערע צוויי דעמאקראטישע קאנדידאטן האבן זיך צעטיילט מיט די איבריגע שטימען.

*

קורצער אנאליז פון די פריימעריס

זעלבע פראצענט מערהייט ווי פיר יאר צוריק, מוז דאס אבער באטראכט ווערן ווי א מאכטפולער זיג פאר אים ווייל דער ניקסאן קאמפיין איז געווען פיל שטארקער ווי די טיטשאוט קאמפיין פון פריער. אויך קומט קרעדיט פאר קאומא אז עס האבן געווינען די אנדערע קאנדידאטן וואס זענען געלאפן מיט אים, אזוי ווי לוסענאנט גאווערנאר קעטי האקול וועלכע האט באקומען ארום 732,000 שטימען, 53.3 פראצענט, צו ארום 641,000 שטימען, 46.7 פראצענט פאר דעם שווארצן קאנסיליאן פון ברוקלין דזשומאני וויליאמס. וויליאמס איז טאקע שטארק געלאפן אין די שטאט, אבער אויסער די שטאט האט מען געשטימט פאר האקול.

עס איז אויך גוט געגאנגען פאר קאומא אז פובליק אדוואקאט לעטישא דזשעימס האט געווינען דעם אטוירני דזשענעראל פארמעסט מיט ארום 579,000 שטימען, איבער 40 פראצענט, ווען טיטשאוט האט באקומען ארום 442,000 שטימען, 31 פראצענט, נאכגעפאלגט פון קאנגרעסמאן שאן פעטריק מעלאני מיט ארום 357,000 שטימען, 25 פראצענט. ארום 49,000 שטימען, 3.4 פראצענט, איז געגאנגען פאר לישיא איוו, א שווארצע פרוי פון אפסטעיט וועלכע איז יארן צוריק טעטיג געווען אין פאליטישע קאמפיניס.

קאומא האט זיך געלערנט פון זיין קאמפיין אין '14, אז ער זאל מער אנערקענען די לינקע עלעמענטן, האט ער פארבאטן "היידראפרעקינג" אין ניו יארק סטעיט.

אנאליסטן ערווארטן אז די דעמאקראטן וועלן אפהאלטן א ריזיגן זיג אין ניו יארק אין נאוועמבער, אז זיי וועלן איצט באקומען די מאיאריטעט אויך אין סטעיט סענאט

דאס איז א פראצעדור ווי אזוי מען גראבט צו זוכן אויל, ווען מען גראבט אראפ טיף אין דער ערד און דערנאך גראבט מען אין די זייטן, גייענדיג זייטנוועג. עס איז א פראצעדור וואס ענווייראנמענטאליסטן באקעמפן, האט קאומא זיי באפרידיגט מיט פארבאטן דעם פראצעדור אין ניו יארק.

ער האט אויך אפעלירט צו די לינקע עלעמענטן מיט זיין בארימען זיך אז ער האט געהעכערט דעם מינימום לוינ צו \$15 א שעה.

דער גאווערנאר וועט זיך מוזן רעכענען מיט'ן וואל אויסגאנג אין נאוועמבער, צו זען ווי אזוי די נאציאנאלע געפילן גייען איצט, צי גאנץ אמעריקע ווערט גענויגט מער אויף לינק און מיט אזא אימפעט ווי מען האט געזען אין ניו יארק, אדער פילייכט וועט מעסיגקייט דאמינירן.

אזוי וועט קאומא באשטימען זיין גאווערנאר ווירטשאפט אויף ווייטער, מיט איין אויג אויף די נאציאנאלע פאליטישע מאפע.

געוועזענער גאווערנאר מאריא קאומא, וועלכער האט קיינמאל נישט געהאט גענוג קוראזש אריינצושפרינגען אין דעם נאציאנאלן קאמפיין. איצט וועט קאומא מוזן באשליסן צי ער וויל טאקע לויפן פאר פרעזידענט אין '20, ווייל ער לויפט שוין איצט פאר זיין 3'טן טערמין אלס גאווערנאר (קיינער גיט נישט צופיל אויסזיכטן פאר'ן רעפובליקאנער גאווערנאר קאנדידאט מארק מאלינארא צו געווינען איבער קאומא), און עס איז גענוג א זעלטנהייט אז א פאליטישאן זאל ערוויילט ווערן צו א 3'טן טערמין, אז עס איז כמעט אוממעגליך צו באקומען א 4'טן טערמין. זיין פאטער מאריא האט פארלוירן צו דעם "פרישן" רעפובליקאנער סטעיט סענאטאר דזשארדזש פאטאקי ווען מאריא האט געוואלט א 4'טן טערמין. גאווערנאר נעלסען ראקעפעלער האט עס יא באוויזן, ער האט געווינען א 4'טן טערמין א 50 יאר צוריק, אבער אויך ער האט אפגעטרעטן פאר'ן ענדע פונעם 4'טן טערמין. ממילא ווייסט ענדרו קאומא אז איצט איז געקומען די צייט פאר אים ערנסט צו באטראכט

טן און בא-
שליסן צי ער
וויל לויפן
פאר פרעזי-
דענט.

אין זיין
גאווערנאר
קאמפיין
האט ער זיך
געלערנט
פון פיר יאר
צוריק וואס

דאן האט ער איגנארירט זעפיר טיטשאוט וועלכע איז געלאפן קעגן אים אין די פריימערי אין וואס זי האט געווינען ארום א דריטל פון די שטימען. היי יאר האט קאומא נישט איגנארירט ניקסאן, ער האט אפילו איינגעשטימט אויף איין דעבאטע מיט איה. קאומא האט אויסגעגעבן איבער 16 מיליאן דאלאר אויפ'ן קאמפיין, ווען ניקסאן האט נישט געהאט אויסצוגעבן מער ווי 2.5 מיליאן דאלאר. קאומא האט געקענט קויפן רעקלאמעס וואס וועלן לויפן אין די זעלבע צייט אין די גאנצע סטעיט, ניקסאן האט נישט געהאט אזא לוקסוס, האט זי זיך מער באגענוגט מיט אינטערנעט רעקלאמעס, א.ד.ג. רוב פון אירע קאמפיין ביישטייערונגען איז געקומען פון קליינע ביישטייערער, האט זי געוואלט מאכן דערפון א "מעלה", אז זי איז נישט פארקויפט פאר די גרויסע ביזנעס אינטערעסן, פאר די רייכע לייט. דאס האט איר אבער נישט געהאלפן אניאגן און באזיגן קואמא.

כאטש קאומא האט געווינען בלויז מיט ארום די

אויב מען וויל אין קורצן אנאליזירן די ניו יארקער פריימעריס, איז דער ערשטער און וויכטיגסטער מעסעדזש, אז ביי די דעמאקראטן, איז דער בעסטער קאמפיין מיטל צו שרייען און פארפירן קעגן פרעזידענט טראמפ. אויך זעט מען אז די וויילער זענען אזוי אויפגערגעגט, אז זיי וועלן שטראמען צו שטימען פאר "נייע פנימער" וואס רייסן אראפ די פריערדיגע פאליטישאנס, דעם עסטאבלישמענט. עס שפילט זיך אפ ביי די דעמאקראטן דאס וואס עס האט זיך אפגעשפילט ביי די רעפובליקאנער און אלגעמיין אין לאנד צוויי יאר צוריק, ווען די טראמפ שטארקייט איז געווען, זיין קאמפיין קעגן דעם עסטאבלישמענט. איצט איז ער געווארן דער עסטאבלישמענט, ביי די לינקע עלעמענטן וואס לויפן און קאמפייען קעגן אים און קעגן זיין ווירטשאפט.

אזוי ווי גאווערנאר קאומא און זיינע מיטלויפער האבן געווינען, און די אויפגענוג ביי די דעמאקראטישע וויילער האט דערגרייכט צו אזא שטאפל אין ניו יארק סטעיט אז די וויילער האבן "ארויסגעווארפן" עסטאבלישמענט פאליטישאנס איבערהויפט די וואס פלעגן שטימען מיט די רעפובליקאנער, ערווארטן אנאליסטן אז די דעמאקראטן וועלן אפהאלטן א ריזיגן זיג אין ניו יארק אין נאוועמבער, אז זיי וועלן איצט באקומען די מאיאריטעט אויך אין סטעיט סענאט, און מיט מער ווי בלויז איין שטימע פון בלויז מיטגליד, אז קיינער זאל נישט קענען שאנטאזירן די דעמאקראטן ווייל זיי וועלן האבן גענוג א שטארקע מאיאריטעט צו קאנטראלירן דעם סענאט.

דאס וועט ערמעגליכן פאר גאווערנאר קאומא אדורכצופירן מער ליבעראלע און עקסטרעם-לינקע געזעצן, ווייל די רעפובליקאנער וועלן זיין מאכטלאז אין סענאט. ער וועט זיך אפילו קענען אפערעכענען מיט די וואס האבן אים נישט רעספעקטירט דורך פארארדענען א רידיסטריקטינג וואס זאל אפשאפן דיסטריקטן פון די פאליטישאנס פון וועמען ער וויל פטור ווערן!

דער "זיג פון די לינקע" דאנערשטאג, שיקט א שארפן מעסעדזש פאר אלע פאליטישאנס אין ניו יארק סטעיט, און פילייכט אויך איבער'ן לאנד, אז ווילאנג פרעזידענט טראמפ גייט אויף זיין איצטיגן וועג מיט טשעפן און אויפגעגן די מיט וועמען ער איז נישט איינשטימיג, גיט ער פרישע כוחות, העלפט ער מאביליזירן אקטיוויסטן, און פרישע וויילער קומען ארויס צו שטימען אין די מאסן פאר נייע פאליטישאנס וועלכע שטעלן אלס א הויפט ציל פון זייער קאמפיין צו באקעמפן פרעזידענט טראמפ און זיינע פראגראמען.

עס איז נישט קיין סוד אז גאווערנאר קאומא חלומ'ט צו לויפן פאר פרעזידענט. דאס איז א חלום וואס ער האט באקומען בירושה פון זיין פאטער, דער